

# Ilkinji sapak

Category: Goşgular, Kitapcy  
написано kitapcy | 21 января, 2025  
Ilkinji sapak Orazguly ANNAÝEW

## ► ILKINJI SAPAK

Gözi çyzylmadyk pişik çagasy ~  
Entek kellesinem saklap bilenok.  
Galyp bilenok ol aýak üstüne,  
Emmäň nirdelignem çaklap bilenok.  
Emma dek ýatanok garaşyp ýöne,  
Ömrüň gözbaşyny ýadaman yzlap,  
Özi üçin gerlip ýatan enäniň  
Garnynyň bar ýerin çykdy ol ysgap.  
Ýöne ak pişigiň iýmeşik tüyi  
Iňňe bolup çümди näzik temege.  
Emma, el çekenok çaga pişijik  
Islegne ýetmäge ymtylýar ýene.  
Göreş gerek bu maksada ýetmäge  
Gaçsa-da ysgynyň,  
gaçsa-da güýjüň.  
Onuň barha basym ösýän duýgusy,  
Aldy ine, ýiti ysyny süýdüň.  
Munda bir zat päsgel berýär,  
bökdéyär,  
Nämüçin ol öz kellesin sokmaýar?  
Sebäbi enäniň emmesin häzir  
Başga bir pişijik ykjäm sokjaýar.  
Pişigiň emmesi az dälem bolsa,  
Bu taýy gyslyşyk,  
oňa bu ýer dar.  
Entirekläp giden çaga pişijik  
Aga meňzeş naýynjar ses çykarýar.  
Äpet ene pişik ýatyr geriliп,  
Bakýar bu ahwala gözüni szüp.

Ýatyr öz bagryndan önen çaganyň  
Çekýän azabyna mejbury dözüp... Goşgular